

इंटीग्रेटेड इंफ्रास्ट्रक्चर प्लान बनाएगा आरईपीएल

मेरठ | कार्यालय संवाददाता

रुद्राभिषेक इंटरप्राइजेज लिमिटेड मेरठ के इंटीग्रेटेड इंफ्रास्ट्रक्चर प्लान को आकार देगी। सरकार की ओर से मेरठ को ग्लोबल, इंडस्ट्रियल, मेडिकल और एजुकेशनल हब के रूप में प्रमोट करना चाहती है और शहर को आर्थिक विकास और रोजगार सृजन का केंद्र बनाना चाहती है। 22 सप्ताह में कंपनी को प्लान तैयार करना है। इसके लिए 10 दिन में आख्या देनी होगी।

आरईपीएल के सीएमडी प्रदीप

मिश्रा ने कहा कि मेरठ देश के सबसे तेजी से विकास करते शहरों में से एक है जिसकी औद्योगिक, कृषि संबंधी और शैक्षिक विरासत काफी समृद्ध है। देश की राजधानी के नजदीक होने के कारण यहां व्यापार और वाणिज्य, पर्यटन, कृषि, ट्रांसपोर्टेशन और इंफ्रास्ट्रक्चर क्षेत्र में आर्थिक विकास के साथ शहर का तेजी से डेवेलपमेंट हुआ है। मेरठ शहर की लोकेशन ने इसे एक बिजनेस और टेक्निकल एजुकेशन हब के रूप में स्थापित किया है। आरईपीएल में बिल्डिंग सर्विसेज विभाग के

कवायद

- मेरठ को ग्लोबल, इंडस्ट्रियल व मेडिकल हब बनाने की तैयारी
- 22 सप्ताह में कंपनी रुद्राभिषेक को तैयार करना है प्लान

उपाध्यक्ष सतीश सेहता ने बताया कि इंटीग्रेटेड इंफ्रास्ट्रक्चर प्लान से शहर के आधारभूत ढांचे में आवश्यक सुधार कर शहरी विकास का इकोसिस्टम बनाना और निजी क्षेत्र को विकास के

मौके उपलब्ध कराना शामिल है।

आरईपीएल एमडीए को डाटा कलेक्शन, भागीदारों से विचार-विमर्श करने, महत्वपूर्ण डिमांड को पूरा करने और कमियों का आकलन करने में सहयोग प्रदान करेगा। आरईपीएल पहले से ग्रेटर नोएडा औद्योगिक विकास प्राधिकरण (जीएनआईडीए), गोरखपुर इंडस्ट्रियल डिलेवपमेंट अथॉरिटी (जीआईडीए) और उत्तर प्रदेश के विभिन्न हिस्सों समेत भारत में कई शहरों के विकास परियोजनाओं पर काम कर रहा है।